

பொதுமக்களின் பாராட்டைப் பெற்று வரும் கழக அரசின் மீது உள்நோக்கத்துடன் களங்கம் ஏற்படுத்த முயலும் பா.ஜ.க. தலைவர் அண்ணாமலையின் கனவு நிறைவேறாது!

அமைச்சர் ஆர்.காந்தி அறிக்கை!

சென்னை, பிப். 12-
தமிழ்நாட்டு மக்களின் நலனை உறுதி செய்யும் வகையில் சிறப்பாக செயல்பட்டு பாராட்டை பெற்று வரும் கழக அரசின் மீது வீண்பழி சுமத்தி களங்கம் ஏற்படுத்த பகல் கனவு காணும் பா.ஜ.க. மாநிலத் தலைவர் அண்ணாமலையின் எண்ணம் ஒரு போதும் நிறைவேறாது என்று அமைச்சர் ஆர்.காந்தி குறிப்பிட்டு அறிக்கை வெளியிட்டுள்ளார்.

தமிழ்நாடு பா.ஜ.க. மாநில தலைவர் கே. அண்ணாமலை அவர்கள், வேட்டி - சேலை வழங்கும் திட்டம் குறித்து 10.02.2025 அன்று வெளியிட்ட அறிக்கைக்கு கைத்தறி மற்றும் துணிநூல் துறை அமைச்சர் ஆர்.காந்தி அவர்களின் மறுப்பறிக்கை வருமாறு:-

தமிழ்நாட்டில் கிராமப்புற மற்றும் நகர்ப்புறங்களில் வாழும் அனைத்து குடும்ப அட்டைதாரர்களுக்கும் ஆண்டுதோறும் பொங்கல் பண்டிகையின்போது, வேட்டி சேலைகள் வழங்குதல் மற்றும் நெசவாளர்களுக்குத் தொடர்ந்து வேலைவாய்ப்பு வழங்குதல் ஆகிய இரு சீரிய நோக்கங்களுடன், ஒவ்வொரு ஆண்டும் வேட்டி சேலை வழங்கும் திட்டத்தினை தமிழ்நாடு அரசு தொடர்ந்து செயல்படுத்தி வருகிறது.

27.08.2024 மற்றும் 23.10.2024 தேதியிட்ட அரசாணைகளின்படி, பொங்கல் 2025 திட்டத்திற்கு மொத்தத் தேவையான 1.77 கோடி வேட்டிகள் மற்றும் 1.77 கோடி சேலைகளை உற்பத்தி செய்ய ஆணைகள் வெளியிடப்பட்டன. இவ்வரசாணைகளின்படி, இத்திட்டத்திற்கு தேவையான சேலைகள் மற்றும் வேட்டிகள் முழுமையாக தமிழ்நாட்டிலுள்ள கைத்தறி மற்றும் விசைத்தறி நெசவாளர் கூட்டுறவு சங்கங்களில் உள்ள கைத்தறிகள், டைல்தறிகள் மற்றும் விசைத்தறிகளின் மூலம் உற்பத்தி செய்யப்படுகிறது.

நூல்களின் தேவை மற்றும் கொள்முதல் ஆதாரம்:

(i) 40 எஸ்.பாலிகாட் கிரே நூல் அரசின் கட்டுப்பாட்டில் இயங்கும் கூட்டுறவு நூற்பாலைகளில் இருந்து கொள்முதல் செய்யப்பட்டது.

(ii) 40 எஸ் பருத்தி சிட்டா நூல், தேசிய கைத்தறி வளர்ச்சி கழகத்திடமிருந்து 15 சதவீத சிட்டா நூல் மானியத்துடன் கொள்முதல் செய்யப்பட்டது.

(iii) 60 எஸ். சாயமிட்டி பருத்தி நூல் மற்றும் பாலியஸ்டர் ஊடை நூலினை தமிழ்நாடு ஒளிவுமறை வற்ற ஒப்பந்தப்புள்ளிகள் சட்டம், 1993 மற்றும் விதிகள் 2000ன்படி, தேசிய அளவிலான ஒப்பந்தப்புள்ளி மூலம் கொள்முதல் செய்யப்பட்டது.

சங்கங்களுக்கு விநியோகம் செய்யப்படும் நூல் இரகங்கள், அரசு நூல் கிடங்குகளில் பெறப்பட்டு, நூல் மாதிரிகள் எடுக்கப்பட்டு, அவை SITRAவின் விசைத்தறி சேவை மையம் (Powerloom Service Centre), Textile Committee மற்றும் அங்கீகரிக்கப்பட்ட தரப்பரிசோதனை மையங்களில் தரப்பரிசோதனை செய்யப்பட்டு, தேர்வு பெற்ற நூல் மாதிரிகள் அடங்கிய லாட்டுகள் மட்டுமே, வேட்டி சேலைகள் உற்பத்திக்காக கைத்தறி மற்றும் விசைத்தறி நெசவாளர்



கூட்டுறவு சங்கங்களுக்கு, அனுப்பப்படுகிறது.

தொடக்க நெசவாளர் கூட்டுறவு சங்கங்களில் நூல் பெறப்பட்டவுடன், ஒப்பந்தப்புள்ளி மூலம் தேர்வு செய்யப்பட்ட பசை போடும் மற்றும் பாவு ஓட்டும் ஆலைகள் மூலமாக இந்நூல்களுக்கு பசை போட்டு பாவு ஓட்டி சங்கத்தின் உறுப்பினர்களுக்கு உற்பத்திக்காக வழங்கப்படுகிறது.

சங்க உறுப்பினர்களால் உற்பத்தி செய்யப்பட்டு சங்கத்தில் வரவு வைக்கப்பட்ட வேட்டி சேலைகள், கோஆப்டெக்ஸ், தமிழ்நாடு கைத்தறி வளர்ச்சி கழகம் மற்றும் தமிழ்நாடு பஞ்சாலை கழகம் ஆகிய 3 கொள்முதல் முகமைகிடங்குகளில், 100% தர ஆய்வு செய்யப்பட்டு, நிர்ணயிக்கப்பட்ட தரத்துடன் கூடிய வேட்டி சேலைகளை, மாவட்டங்களில் உள்ள தமிழ்நாடு நுகர்பொருள் வானிக் கழக கிடங்குகளுக்கு அனுப்பப்பட்டது.

மேலும், இத்திட்டத்தினை திறம்பட செயல்படுத்த கீழ்க்கண்ட குழுக்கள் அமைக்கப்பட்டு கண்காணிக்கப்பட்டன.

- தறி மேற்பார்வை குழு
- நூல் தரப்பரிசோதனை மேற்பார்வை குழு
- பாவு நூல் பசைபோடும் பணி மேற்பார்வை குழு
- உயர்மட்ட கண்காணிப்பு அலுவலர் குழு
- தரக்கட்டுப்பாடு பறக்கும் படை
- தமிழ்நாடு நுகர்பொருள் வானிக் கழக கிடங்குகளுக்கு விநியோகம் செய்வதை கண்காணிக்கும் அலுவலர்கள்.

கைத்தறி மற்றும் துணிநூல் துறை அமைச்சர் அவர்களின் அறிவுரையின்படி, தமிழ்நாடு அரசால் நிர்ணயிக்கப்பட்ட தர அளவீடுகளின்படி தரமான வேட்டி சேலைகள் பொதுமக்களுக்கு விநியோகம் செய்யவதை உறுதி செய்ய, பொங்கல் 2025 திட்டத்தில், வேட்டி மற்றும் சேலைகளில் உள்ள பாவு நூல் மற்றும் ஊடை நூலில் உள்ள நூல் இழைகளின் கலவை தரப்பரிசோதனை மையங்களில் தரப்பரிசோதனை செய்யப்பட்டு, நிர்ணயிக்கப்பட்ட நூல் கலவை உறுதி செய்யப்பட்ட வேட்டி சேலைகள் மட்டுமே தமிழ்நாடு நுகர்பொருள் வானிக் கழக கிடங்குகளுக்கு அனுப்பப்பட்டன.

இந்நிலையில், பொங்கல் 2025 திட்டத்திற்கு நெசவாளர் கூட்டுறவு சங்கங்களிலிருந்து கொள்முதல் முகமை நிறுவனங்களில் கொள்முதல் செய்யப்பட்ட வேட்டி பண்டங்களிலிருந்து எடுக்கப்பட்ட மாதிரிகள் தரப்பரிசோதனையின் போது,

பாலிகாட் பாவு நூலில் நிர்ணயிக்கப்பட்ட அளவீடுகளைவிட பாலியஸ்டர் சதவீதம் அதிகமாக உள்ளதென கண்டறியப்பட்ட, சுமார் 13.00 இலட்சம் வேட்டிகள் கொண்ட பண்டங்கள், சம்பந்தப்பட்ட கொள்முதல் முகமை நிறுவனங்களிலேயே நிராகரிக்கப்பட்டுள்ளது.

மேற்படி நிராகரிக்கப்பட்டுள்ள 13 இலட்சம் வேட்டிகளுக்கு பதிலாக, நிர்ணயிக்கப்பட்ட தர அளவீடுகளின்படியான வேட்டிகளை நெசவாளர் கூட்டுறவு சங்கங்களின் செலவில் திருப்பி அளிக்க சம்பந்தப்பட்ட சரக கைத்தறி உதவி இயக்குநர்கள் மற்றும் நெசவாளர் கூட்டுறவு சங்க செயலாட்சியர்களுக்கு ஆணையிடப்பட்டுள்ளது.

மேலும், கடந்த ஆண்டு பொங்கல் 2024 திட்டத்தில் கொள்முதல் செய்யப்பட்ட வேட்டிகளை தரப்பரிசோதனை செய்ததில் வேட்டிகளில் இருந்து மாதிரி எடுத்து அதில் உள்ள பாவு நூலின் பருத்தி தன்மையினை பரிசோதக்க சிரடா விசைத்தறி சேவை மையத்திற்கு அனுப்பப்பட்டதில், வேட்டியில் 100% காட்டன் பாவு நூல் பயன்படுத்தப்பட்டுள்ளதாக பரிசோதனை அறிக்கையில் தெரிவிக்கப்பட்டுள்ளது. இந்நிலையில் பொங்கல் 2024 தொடர்பாக தெரிவிக்கப்பட்டுள்ள புளார்களுக்கு எந்தவித முகாந்திரமும் இல்லை என நிரூபணமாகியுள்ளது.

இவ்வரசு பொறுப்பேற்றவுடன், முதலமைச்சர் அவர்களின் ஆணைக்கிணங்க, வேட்டி சேலை யினை பொதுமக்கள் அனைவரும் விரும்பி உடுத்தும் வகையில், பொங்கல் 2023 ஆண்டு முதல், சேலைகளில் 15 புதிய வண்ணங்களிலும், வேட்டிகளில் 1/2 இன்ச் பாட்டரினை 1 இன்ச் பாட்டராக அதி கப்படுத்தி, 5 புதிய வண்ணங்களிலும் உற்பத்தி செய்து விநியோகம் செய்யப்படுகிறது. இது பொதுமக்களிடையே அமோக வரவேற்பை பெற்றுள்ளது.

கடந்த ஆட்சி காலத்தில் பொங்கல் 2017 முதல் 2021 வரை 5 ஆண்டுகளாக வழங்கப்படாமல் இருந்த கொள்முதல் விலை நிர்ணய நிறுவனத் தொகை ரூ.148.71 கோடி தொகையினை, நெசவாளர் சங்கங்களுக்கு விடுவித்து வழங்கப்பட்டுள்ளது.

கைத்தறி மற்றும் விசைத்தறி தொழிலினை பாதுகாக்கவும், நெசவாளர்களின் நலனை மேம்படுத்தும் பொருட்டும் தமிழ்நாடு அரசால் கீழ்க்கண்ட பல்வேறு திட்டங்கள் செயல்படுத்தப்படுகிறது.

i. கைத்தறி நெசவாளர்களுக்கான இலவச மின்சாரம் 200 யூனிடிலிருந்து

300 யூனிட்களாகவும், விசைத்தறி நெசவாளர்களுக்கான இலவச மின்சாரம்

750 யூனிடிலிருந்து 1000 யூனிட்களாகவும் 03.03.2023 முதல் உயர்த்தி வழங்கப்பட்டு வருகிறது.

ii. வேட்டி சேலை வழங்கும் திட்டத்தின்கீழ் கைத்தறி மற்றும் பெடல்தறி நெசவாளர்களுக்கு 01.11.2021 முதல் நெசவுக்கு முந்தைய பணிகளுக்கான கூலி உயர்த்தி வழங்கப்பட்டுள்ளது.

iii. கைத்தறி நெசவாளர்களுக்கு

ஆண்டுதோறும் 10% கூலி உயர்வு வழங்கப்பட்டு வருகிறது.

iv. 60 வயது நிறைவடைந்த நெசவாளர்களுக்கு மாதந்தோறும் ரூ.1200/- வீதம் ஓய்வூதியம் மற்றும் காலஞ்சென்ற நெசவாளர்களுக்கும் மாதந்தோறும் ரூ.1200/-வீதம் குடும்ப ஓய்வூதியம் வழங்கப்படுகிறது.

v. கைத்தறி நெசவாளர்களுக்கு தலா ரூ.4 இலட்சம் மானியத்தினை கைத்தறி நெசவாளர் வீடு கட்டும் திட்டம் செயல்படுத்தப்படுகிறது.

vi. நெசவாளர் முதரா திட்டத்தின் கீழ் வாங்கிக் கொடுக்க குறைந்த வட்டியில் 20% மானியத்துடன் கூடிய கடன் வழங்கப்படுகிறது. இந்தியா விலேயே தமிழ்நாடு முதன்மை மாநிலமாக செயல்படுத்தி வருகிறது.

முதலமைச்சர் அவர்களின் தலைமையிலான இந்த அரசு பொறுப்பேற்றவுடன் அனைத்து தரப்பு மக்களின் நலனையும் உறுதி செய்யும் வகையில் ஒவ்வொரு துறையிலும் சீரிய நடவடிக்கைகள் மேற்கொள்ளப்பட்டு வருகிறது. குறிப்பாக, கைத்தறி தொழிலின் வளர்ச்சி மற்றும் நெசவாளர்களின் நலனுக்காக இவ்வரசு சீரிய முன்னெடுப்புகளை மேற்கொண்டு பல்வேறு வளர்ச்சி மற்றும் நலத்திட்டங்களை செயல்படுத்தி அவர்களின் வாழ்வாதாரத்தினை தொடர்ந்து பேணி பாதுகாத்து வருகிறது.

மேலும், அரசு அலுவலர்களின் பணியிடமாற்றமானது நிர்வாக காரணங்களின் பொருட்டு மேற்கொள்ளப்படும் வழக்கமான நடைமுறை ஆகும். அதன்படி, 31.01.2025 தேதியிட்ட அரசாணையின்படி, 20க்கும் மேற்பட்ட இந்திய ஆட்சிப்பணி அலுவலர்களுக்கு பணியிட மாற்றம் செய்யப்பட்டதில், கைத்தறி இயக்குநர் அவர்களின் பணியிட மாற்றமும் ஒன்றாகும். மாநிலத்தில் உள்ள, பல இந்திய ஆட்சிப்பணி அலுவலர்களுக்கு பணியிட மாற்றம் வழங்கப்பட்டுள்ள நிலையில், கைத்தறி இயக்குநர் பணியிட மாற்றத்தை மட்டும் திரித்து, அரசியல் உள்நோக்கத்துடன் தமிழ்நாடு அரசின் நற்பெயருக்கு களங்கம் ஏற்படுத்தும் வகையில் வெளியிடப்பட்டுள்ள அறிக்கை, முற்றிலும் உண்மைக்கு புறம்பானதாகும்.

ஆதலால், உண்மைக்கு புறம்பான, அடிப்படை ஆதாரமற்ற, தேவையற்ற வதந்திகளை பரப்பும் நோக்கத்துடன், அரசியல் காழ்ப்புணர்ச்சியோடு, அரசியல் ஆதாயத்திற்காக கண்ணியமற்ற முறையில் செய்திகளை வெளியிடுவது, மாநில அளவில் பொறுப்பில் உள்ள அரசியல் கட்சித் தலைவருக்கு உகந்ததல்ல. தமிழ்நாட்டில் அனைத்து தரப்பு மக்களின் பாதுகாப்பையும் நலனையும் உறுதி செய்யும் வகையில், சிறப்பாக செயல்பட்டு மக்களின் வரவேற்பையும் பாராட்டையும் பெற்று, நல்லட்சி செய்து வரும் கழக அரசின் மீது, வீண் பழி சுமத்தி, களங்கம் ஏற்படுத்த பகல் கனவு காணும் எண்ணம், எந்நாளும் நிறைவேறாது என்பதை உறுதிபட தெளிவுபடுத்திக் கொள்கிறேன்.

இவ்வாறு அமைச்சர் ஆர்.காந்தி தெரிவித்துள்ளார்.

‘வாட்ஸ் அப்’ பில் வலம் வருவது!



சமூகநீதி மற்றும் இடஒதுக்கீட்டின் திராவிட தந்தை

டாக்டர் சி.நடேசனார் 88வது நினைவு நாள்!

தியாகராயர்நகர் நடேசனார் பூங்காவில் நடைபெறுகிறது!

சென்னை, பிப். 12-
சமூகநீதி மற்றும் இடஒதுக்கீட்டின் திராவிட தந்தை டாக்டர் சி.நடேசனார் 88வது நினைவு நாள் நிகழ்வு, டாக்டர் சி.நடேசனார் கல்வி மற்றும் சமூக நல அறக்கட்டளை சார்பில் பிப்.18 அன்று காலை 9.30 மணியளவில் தியாகராயர் நகர் சி.நடேசனார் பூங்காவில் நடைபெறுகிறது.

1912 ஆம் ஆண்டு சமூகநீதிக்காகவோ, வகுப்பு நீதிக்காகவோ எந்த ஒரு இயக்கமும் இல்லாத அந்த காலத்தில்தான் தனது திராவிட மற்றும் ஆதிதிரா

விட மக்களின் நலனை காப்பாற்றுவதற்காக திராவிட சங்கம் எனும் சமூகநீதி அமைப்பினை தியாகராயர் நகர் சி.நடேசனார் தொடங்கினார். பிற்காலத்தில் அச்சங்கம் நீதிக்கட்சி என்று உருவாகி, அதுவே திராவிடர் கழகம் என்று பின்னர் பெயர் மாற்றப்பட்டது. திராவிட என்ற சொல்லை அமைப்பு முறையாக முறையாக முதன்முதலாக பயன்படுத்தியவர் அவரே ஆவார். அதே போல் தாழ்த்தப்பட்ட மக்களை ஆதிதிராவிடர் என்று முதன்முதலில் அழைத்தவரும் இவரே.

டாக்டர் சி.நடேசனார் அவர்களின் 88வது நினைவு நாள் அஞ்சலி தியாகராயர் நகர் நடேசனார் பூங்காவில் பிப்.18 அன்று காலை 9.30 மணியளவில் நடைபெறுகிறது.

இந்நிகழ்வுக்கு சமூகநீதி மற்றும் திராவிட உணர்வுள்ளவர்கள் பங்கேற்று அன்னாரின் நினைவு நாளில் அஞ்சலி செலுத்துமாறு டாக்டர் சி.நடேசனார் கல்வி மற்றும் சமூக நல அறக்கட்டளை சார்பில் அதன் தலைவர் டபிள்யூ. பி.பழனி கேட்டுக்கொண்டுள்ளார்.



சென்னை தலைமைச் செயலகத்தில், கைத்தறி மற்றும் துணிநூல் துறை அமைச்சர், ஆர்.காந்தி தலைமையில், கைத்தறி மற்றும் துணிநூல் துறை சார்ந்த ஆய்வுக் கூட்டம் நடைபெற்றது. இக்கூட்டத்தில், கைத்தறி, கைத்திறன், துணிநூல் மற்றும் கதர்த் துறை அரசு செயலாளர், திருமதி. வே.அமுதவல்லி, கைத்தறி துறை இயக்குநர், திருமதி. மகேஸ்வரி ரவிக்குமார், துணிநூல் துறை இயக்குநர், திருமதி. இரா. லலிதா, கோ-ஆப்டெக்ஸ், மேலாண்மை இயக்குநர், தீபக் ஜேக்கப் மற்றும் துறை சார்ந்த அலுவலர்கள் ஆகியோர் கலந்து கொண்டனர்.



இராஜபாளையம் புதிய பேருந்து நிலையம் (SH41) முதல் தென்காசி ரோடு (NH744) அரசு மருத்துவமனை வரையில் 30 கோடி ரூபாய் மதிப்பீட்டில் புதியதாக இணைப்புச்சாலை அமைக்கும் பணிக்கு வருவாய் மற்றும் பேரிடர் மேலாண்மைத்துறை அமைச்சர் கே.கே.எஸ். எஸ்.ஆர்.இராமச்சந்திரன் அடிக்கல் நாட்டினார். இந்நிகழ்வில் மாவட்ட ஆட்சியர் ஜெயசீலன், ராணி ஸ்ரீகுமார் எம்.பி., எஸ்.தங்கப்பாண்டியன் எம்.எல்.ஏ., தனுஷ் எம்.குமார், நகராட்சி சேர்மன் பவித்ராவிபாய், நகர செயலாளர்கள் ராமமூர்த்தி, மணிகண்டராஜா, பாதுக்குறு உறுப்பினர் கனகராஜ், பேரூர் சேர்மன்கள் பாலசுப்பிரமணியன், ஜெயமுருகன், பேரூர் கழக செயலாளர்கள் இளங்கோவன், சிங்கப்பூலி அண்ணாவி மாவட்ட மகளிரணி அமைப்பாளர் சுமத்ரா மூர்த்தி துணைசேர்மன் கல்பனா குழந்தைவேலு உள்ளடாட்சி பிரதிநிதிகள் மற்றும் வார்டு கிளைக்கழக செயலாளர்கள், அணி நிர்வாகிகள், கழக நிர்வாகிகள், பொதுமக்கள், அதிகாரிகள் கலந்து கொண்டனர்.



திருவள்ளூர் மாவட்டம் திருத்தணி தொகுதிக்கு உட்பட திருவாலங்காடு ஒன்றியம் தாழ்வே ஊராட்சிக்கு உட்பட தும்பி குளம் கிராமத்தில் அரசு ஆரம்பக் கதார நிலையம் ரூபாய் 41 லட்சம் மதிப்பீட்டில் கட்டுமான பணியை திருவள்ளூர் மேற்கு மாவட்ட செயலாளர் திருத்தணி எஸ். சந்திரன், எம்.எஸ்.ஏ கலந்து கொண்டு தொடங்கி வைத்தார். உடன் திருவாலங்காடு மேற்கு ஒன்றிய செயலாளர் கூனூர் எம். ராஜேந்திரன், ஒன்றிய நிர்வாகிகள் ஜெயராஜன், கோபி, காஞ்சிபாடி பி.சுவாமிநாதன், கமலநாதன், குமரவேலன், சுஜாதாகுமார், ஆர். யுவராஜ், வெங்கடாசலம், காமராஜ், ஜெயேந்திரன், திலகன், கராத்தா பாலு, முனுசாமி, கழக நிர்வாகிகள் அரசு அதிகாரிகள் பொதுமக்கள் பலர் உள்ளனர்.